

АДКРЫЛІ СЕЗОН

У клубе "Навагрудскія волаты" адкрыўся сезон 2015-2016 навучальнага года. У першай гульні сыграі старэйшыя ювеналы (вучні 8-9 класаў) і юніёры (вучні 10-11 класаў). Удзел у раённым турніры прынялі 17 каманд з гарадскіх і сельскіх установ адукацыі.



Каманда "Эдэльвейс" гімназіі №1.

Некаторыя ўстановы адукацыі прадставілі адразу па некалькі каманд. З сельскіх удзельнічалі вучні Пятрэвіцкай дз/с-СШ і Гарадзечанскай дз/с-СШ.

Як і звычайна, турнір складаўся з дзвюх частак: "Сваёй гульні" і гульні "Што? Дзе? Калі?". "Свая гульня" ўключала 10 розных тэм: пытанні датычыліся літаратуры, астраноміі, медыцыны і інш. У залежнасці ад складанасці пытання за правільны адказ каманда магла атрымаць ад 10 да 50 балаў. Гульня "Што? Дзе? Калі?" прайшла ў два туры па 12 пытанняў кожны – за адну хвіліну хлопцам і дзяўчатаам неабходна было знайсці адказ на самыя каверзныя пытанні.

У "Сваёй гульні" I месца заняла каманда "Дывергенты" (СШ №3), на II месцы каманда "Эдэльвейс" (гімна-

зія №1) і III месца ў каманды "Навагрудскія дары" (СШ №7). У гульні "Што? Дзе? Калі?" лепшыя вынікі паказала каманда "99 рэвалюцый" (СШ №4), на II і III месцах каманды гімназіі №1 "Эйфелева вежа" і "Эдэльвейс" адлаведна.

Па выніках гульні пераможцай стала каманда "Эдэльвейс" (гімназія №1, трэнер Л.В. Прахарэвіч, капітан Наталля Казакевіч). На II месцы каманда "Дывергенты" (СШ №3, трэнер Н.М. Макрушыч, капітан Анастасія Канаплянка). III месца заняла каманда "99 рэвалюцый" (СШ №4, трэнер Л.А. Бузук, капітан Соф'я Забялінская).

Пераможцы і прызёры турніру прымуць удзел у абласным інтэлектуальным фестывалі "Кубак Кронана-2015".